

شاهه لطيف جي سُرهڻيءَ ۾ پنهنجي وجود تي  
اختيار جو تصور ۽ موجوده سماجي رويو

**The study of the idea of self-determination and body autonomy  
of women through Sohni's character as portrayed in Shah Abdul  
Bhittai's poetry.**

**Abstract**

*Shah Abdul Latif Bhittai's poetry has inspired many research efforts, spanning the cultural, socio-economic, political, religious and gender-specific narratives. His portrayal of women is unique in the sense that even though their lives may be ordinary but their behaviors are not. Their temperaments are quite different than a common woman. The famous seven sheroes (soormiyans) of his poetry exemplify this behaviour by tackling the challenges that life throws at them with courage, wit, steadfastness and a self-assured fortitude.*

*Our various interpretations of Shah's poetry are emblematic of our own biases and prevalent modes of thought that may limit the breadth of emotions his poetry conveys. Shah's portrayal of love is often seen more as spiritual instead of human love. This is central to the character of Sohni who defies the prevalent social norms and goes to great lengths to seek solace and love from her beloved. When Sohni is married against her will to Dum she rebels by swimming across the river every night to meet her one true love Mahiwal. This article discusses these human feelings of Sohni: her love and yearning for Mahiwal.*

شاهه عبداللطيف ڀٽائي سنڌ جو اهو شاعر آهي جنهن جي ڪلام تي هر دور ۾ تحقيق ٿيندي رهي آهي. شاهه عبداللطيف ڀٽائيءَ جي شاعري ايتري ته گهڻي رهي ۽ گهري آهي، جو ان تي تحقيق جي تاس ختم ٿي نه ٿي. سياسي، سماجي، روحاني، فني، تاريخي ۽ جاگرافيائي پسمنظر تحت هر محقق پنهنجي پنهنجي انداز سان ڀٽائيءَ جي ڪلام تي تحقيق ڪئي آهي. شاهه عبداللطيف ڀٽائي پنهنجي شاعريءَ ۾ سنڌ جي تاريخي، جاگرافيائي، سماجي، سياسي لساني منظر نامي کي اجاگر ڪيو آهي. شاهه عبداللطيف ڀٽائيءَ جي شاعريءَ ۾ جڏهن به عورتن جي ڪردارن تي بحث

ٿيندو آهي ته ستن سورمين جو ذڪر ڪيو ويندو آهي، پٽائيءَ جي شاعريءَ ۾ پڻ عورت ڪردارن جو ذڪر به آهي، جيڪي سگهه ڪردار آهن. پٽائيءَ جي شاعري علامتي شاعري آهي، ان جا ڪردار علامتون آهن، جن مختلف سياسي ۽ سماجي حالتن ۾، جبر سان مهاڏو اٽڪايو آهي. جيستائين ستن سورمين جو ذڪر آهي ته اهي سڀ بهادر عورتون آهن، جن پنهنجن پنهنجن حالتن سان مقابلو ڪيو، ڏاڍي منهن ڏنو، صبر، برداشت، مزاحمت، محبت، ڏک، پيڙائڻ جون علامتون بڻيون. اسان وٽ سماج ۾ ڪجهه مخصوص رسمون ۽ مروج سماجي اصول آهن، جنهن تحت اسين سڀ سوچيندا آهيون. پر ڏنو وڃي ته اسان جي سوچن تي ڪجهه مخصوص پابنديون به لڳل آهن. اسين شعوري توڙي لاشعوري طور تي انهن جي پوئواري ڪندا آهيون. ساڳيءَ طرح اسين جڏهن شاهه عبداللطيف پٽائيءَ تي شاعريءَ جي تشريح سمجهڻ جي ڪوشش ڪريون ٿا، تڏهن به انهن تي اصولن جي پوئواري ڪندا رهون ٿا.

پٽائي پنهنجي ڪلام ۾ جڏهن محبت ۽ عشق جو ذڪر ڪري ٿو، ته اڪثر محقق ان کي روحاني ۽ تصوف جي رنگ ۾ سمجهائڻ جي ڪوشش ڪن ٿا. شاهه عبداللطيف پٽائيءَ جي شاعريءَ جي محققن تاريخي لحاظ سان به تحقيق ڪئي آهي، پر جڏهن به عشق ۽ محبت جو ذڪر اچي ٿو ته، گهڻو ڪري ان کي روحانيت، تصوف ۽ مذهب جي عينڪ سان ڏسڻ ۽ پرکڻ جي ڪوشش ڪئي ويندي آهي. پٽائيءَ جيڪي داستان بيان ڪيا آهن، انهن جي حقيقي يا خيالي هجڻ جي ڳالهه الڳ آهي، پر اهميت ان خيال ۽ ان تصور جي آهي جيڪو انهن علامتي ڪردارن جي پس منظر ۾ موجود آهي. پٽائيءَ جي شاعريءَ ۾ هر سر جو مزاج الڳ آهي. ان ۾ موجود پيغام کي به محققن مختلف زاوين سان تحقيق جي دائرن ۾ آندو آهي. پٽائيءَ پنهنجي شاعريءَ ۾ عشق ۽ محبت جو جڏهن به ذڪر ڪيو آهي ته ان جو مختلف زاوين سان ذڪر ڪيو اٿس. عاشق جي ڪيفيت محبوب جي ڪيفيت وچوڙو، وصال سڪ تڙپ ڪنهن جاءِ تي مرد عاشق آهي عورت معشوق، ته ڪٿي وري عورت کي به عاشق جي روپ ۾ پيش ڪيو اٿس. گهڻو ڪري شاهه پٽائيءَ جي ڪردارن جي ڪيفيت کي تصوف جي نظر سان سمجهائڻ جي ڪوشش ڪيل آهي. جنهن ۾ ڪٿي خدا کي محبوب ته ڪٿي وري عاشق بڻائي پيش ڪيو ويو آهي ۽ ان جذبي کي تصوف جي سفر ۽ منزلن مطابق سمجهڻ ۽ سمجهائڻ جي ڪوشش ڪيل آهي. ڏنو وڃي ته اهي علامتي ڪردار پهرين ڏند ڪٿائون آهن، جن کي پوءِ علامتون بڻائي انهن جي ذريعي تصوف جي فلسفي کي سمجهائڻ جي ڪوشش ڪئي ويندي آهي. تصوف جي رمن جي اهميت ۽ وسعت

پنهنجي جاء تي مستحڪم آهي. پر ان ڳالهه جي به ضرورت محسوس ٿئي ته، انهن ڪردارن کي سماجي ماحول، ريتن رسمن، زميني حقيقتن جي حوالي سان به پرکي ڏسجي. ڏند ڪٿائي ڪردارن جي انساني نفسيات ۽ فطرت مطابق به تحقيق ڪجي. هن مقالي ۾ سهڻيءَ جي ڪردار کي انساني فطرت ۽ سنڌ جي سماجي پس منظر ۾ سمجهڻ جي ڪوشش ڪئي ويئي آهي. جيڪي ڪردار شاهه ڀٽائي سورمين جي صورت ۾ پيش ڪيا آهن، انهن جي همت، حوصلي، جدوجهد مزاحمت جا مختلف روپ آهن. هن مقالي ۾ سهڻيءَ جي بغاوت ۽ مزاحمت کي، عورت جي نفسيات مطابق سمجهڻ ۽ ان تي تحقيق جي ڪوشش ڪئي وئي آهي.

انسائيڪلوپيڊيا سنڌيانا ۾ سر سهڻيءَ جي تعارف ۾ لکيل آهي ته:

”شاهه لطيف هن سر ۾ سماجي قدرن کي بدلائڻ ۽ نون سماجي قدرن ۽ سجاڳيءَ جي ڳالهه ڪري ٿو. هن سر ۾ درياھ محبوب سان ملڻ جو هڪ رستو آهي ۽ ان پس منظر ۾ شاهه عبداللطيف نه رڳو درياھ جي دهشت ڪنن جي ڪڙڪن، تڪ، تار جو منظر چٽيو آهي، پر درياھ جي جيوٽ ۽ خوفناڪ جاندارن جو ذڪر پڻ ڪيو آهي. هن سر ۾ عشق جي آزمائش لاءِ ڪشالا ڪيڙ، خوداري، ارادي جي پختگي سماجي ريتن ۽ رسمن کان بغاوت ڪرڻ، سر تي سختيون برداشت ڪرڻ، عشق جي مستي، اندر جي اٿل، قول اقرار، طعنن، مهڻن ۽ ڏوراپن جي پرواهه نه ڪرڻ جو ذڪر ملي ٿو. شاهه صاحب سهڻيءَ کي جاگيرداري روايتن جي مخالف ۽ عشق جي شاگرد ڏيکاريو آهي. ’ساهڙ ڌاران سهڻي، نسوري ناپاڪ‘ (1)

سهڻيءَ جو ڪردار لوڪ ڪهاڻين ۾ منفرد ۽ نمايان آهي. سهڻي روايتي عورتن کان مختلف آهي. سماج ۾ عورت لاءِ پنهنجي مرضي ۽ پنهنجي پسند جي اظهار واري آزادي حاصل ناهي، پر اسين ڏسون ٿا ته، صديون پهرين سهڻي انتهائي همت وارو قدم کنيو آهي. ڪلياڻ آڏواڻيءَ جي مرتب ڪيل ’شاهه جي رسالي‘ ۾ پهرئين بيت ۾ درياھ جي وهڪري جو ذڪر آهي:

وہ تڪ واهڙ تڪ، جت نينمن تڪ نرالي،

جن کي عشق عميق جو، خلوت خيالي.

وارئين سي والي! هيئنڙو جن هت ڪيو (2)

شاه پٽائي جذبن جو شاعر آهي، سمڻيءَ واري داستان ۾ پٽائي صاحب سندس ڪهاڻي بيان نه ڪئي آهي، پر ڪيفيٽن ۽ جذبن کي چٽيو اٿس درياھ جي وهڪرن کي نينهن سان پيٽي، محبت، سڪ، جي شدت ۽ گھرائيءَ کي بيان ٿو ڪري، سمڻيءَ جي ميمار سان محبت کي پيٽ درياھ جي وهڪرن سان ڏئي ٿو. وهڪرا ڪڏهن آهستي هلندا آهن، ته ڪڏهن انهن ۾ به طوفاني شدت هوندي آهي. پاڻي طاقت آهي وهڪرن ۾ شدت اچي ته ان کي ڪير به روڪي نه سگهندو آهي، اهي وهڪرا پنهنجي سامهون ايندڙ هر شيءِ کي ٻوڙي ۽ لوڙهي سگهن ٿا. وهڪرن جي ور چڙهيل شيون پنهنجو پاڻ بچائي نه سگهنديون آهن، ان فطري عمل کي ڪابه طاقت روڪي يا موڙي نه ٿي سگهي. شاه پٽائي پهرين هن بيت ذريعي سمڻيءَ جي محبت جي شدت کي وهڪرن سان پيٽي، واضح تصور ڏي ٿو جنهن ۾ انساني ذهن سمڻيءَ جي جذباتي ڪيفيت کي سمجهڻ لڳي ٿو. سمڻي پنهنجي جذبن جي شدت ۾ مست مگن آهي، هن جو وس پنهنجي پاڻ تي نه آهي، هو پنهنجي محبت جي شدت جي اثر ۾ آهي، جنهن مان نڪرڻ ممڪن نه آهي. عشق جي انتها ۾ انسان پنهنجي وجود ۾ گم ٿو ٿئي جنهن مان نڪرڻ ممڪن نه هوندو آهي. هتي عشق جو جذبو هستيءَ تي حاوي آهي. ڪلاسيڪل شاعرن سمڻيءَ جي ڪردار کي تصوف جي رمزن کي سمجهائڻ لاءِ استعمال ڪيو آهي.

ڪنڌيءَ اُپيون ڪيتريون ساھڙ ساھڙ ڪن  
ڪنين سانگو ساھ جو ڪي ’گھوريس‘ ڪري گھڙن  
ساھڙ سندن تن، گھاگھاڻي گھڙن جي! (3)

شاه لطيف سمڻيءَ جي زباني بيان ڪري ٿو ته درياھ ڪناري بيمه، محبوب جو نالو وٺڻ ڪافي ناهي هوندو، جن کي محبوب من ۾ هوندو آهي، سي بنا ڪنهن ڊپ جي سِر جو سانگولا هي محبوب تان صدقو ٿيڻ لاءِ درياھ ۾ گھڙي پون.

”سمڻيءَ جو ڪردار اهڙي عورت جو ڪردار آهي، جنهن اهو الزام غلط ثابت ڪري ڇڏيو ته عورت ڪمزور آهي، يا هن ۾ زناني ضعيفائي آهي يا هو فطري طور هيٺي آهي... سمڻيءَ جي بي ڊپائي متاثر ڪندڙ آهي. لوڪ داستان ۾ سمڻيءَ جو جيڪو داستان بيان ٿيل آهي، ان مطابق، سمڻي گجرات جي هڪ ڪنڀار جي ڌيءَ هئي. عزت بيگ بخارا جو

اميرزادو هو. جيڪو هندستان گهمڙ آيو. تلا ڪنڀار جي ٿانئون جي هاڪ ٻڌي اهي ڏسڻ آيو. سهڻيءَ کي ڏسي ان سان محبت ٿي ويس. سهڻيءَ جي شادي سندس پيءُ زبردستي ’ڏم‘ سان ڪري ڇڏي، اتان سهڻيءَ جي بغاوت شروع ٿي ٿئي.

شاهه صاحب هڪ سماجي دانشور هو. سماج ۾ موجوده غلط روايتن جي خلاف هو ۽ هن سماج ۾ واضح تبديلي پئي گهري، هن سر سهڻي ۾ اها دعوى سچي ثابت ٿي ٿي، هن داستان ۾ شاهه صاحب کي سهڻيءَ جي ڪردار ۾ هڪ عورت جي ڪردار ۾ انهيءَ تبديليءَ جو اهڃاڻ نظر آيو. (4).

موجوده سماجي روايتن مطابق شادي عورت کي مرد جي مڪمل هٿ وس ڪندڙ رسم آهي، شاديءَ کي اهڙو ادارو ڪري پيش ڪيو ويو آهي، جنهن ۾ عورت مڪمل طور تي پنهنجي اصل سڃاڻپ وساري، شاديءَ کان پوءِ پنهنجي نالي، ۽ پنهنجي خانداني سڃاڻپ تان هٿ ڪڍي، جنهن سان شادي ٿيس ٿي، ان جي نالي ۽ ذات سان سڃاڻجڻ لڳي ٿي. ان کان علاوه گهر ۽ خاندان به هن جي شخصيت تي حاوي ٿي ويندا آهن. جنهن خاندان ۾ شادي ٿيندي اٿس، انهيءَ خاندان جون ريتون رسمون به پوريون ڪرڻيون پونديون اٿس. سهڻيءَ جو ڪردار مروج روايتن کان انڪار ڪري ٿو. عام طور تي عورت لاءِ پنهنجي اظهار کان روڪيندڙ ٿيا ڪو اهڙو ڪم ڪرڻ جيڪو مروج سماجي ۽ مذهبي روايتن جي خلاف هجي. ڏکيو هوندو آهي. ڪوبه اهڙو قدم جيڪو سماج جي مروج قاندين قانونن کي توڙيندڙ هجي اهو ڪرڻ ۾ مختلف رڪاوٽون هونديون آهن. سماجي رويي ان عورت کي ڏوهارڻ بنائي پيش ڪندا آهن ۽ گهر، خاندان، سماجي رابطن ۾ موجود ماڻهوان کي ذهني اذيت ڏيندا رهندا آهن. اهي مهڻا، طعنا، ٽوڪ وارا رويي عورتن کي مسلسل نفسياتي طرح ڪمزور ڪندا آهن ۽ سهڻيءَ انهن سڀني روين کي منهن ڏنو ۽ برداشت ڪيو. سهڻيءَ جو ڪردار سنڌ جي سماجي روين کان مختلف آهي.

”سهڻيءَ ميهار جو عشقيه داستان سنڌ ۽ پنجاب ۾ شاهه لطيف کان اڳ لوڪ ڪهاڻيءَ جو درجو وٺي چڪو هو ۽ عام مقبول هو. اها ڪهاڻي ڪنهن به ريت سهڻيءَ ۽ ميهار کي ’ڪارو ڪاري‘ قرار ڪون ٿي ڏئي پر ان منظر ۾ رڳو ’ڏم‘ ۽ سندس پيڙ جو ڪردار ئي ننڍا جوڳو سمجهيو ٿي ويو“ (5)

تاريخ ۾ سھڻيءَ کان اڳ ميران ٻائيءَ جو ذڪر ملي ٿو جنهن روايتي شاديءَ جي ٻنڌڻ کان انڪار ڪندي، ڪرشن سان پنهنجي عشق جو اظهار ڪيو هو. ميران ٻائيءَ جو تعلق شاهي خاندان سان هو. پر هن سڀ ڪجهه تياڳي جهنگ وڃي وسايو. محقق بدر ابڙي، پنهنجي ڪتاب ’سنڌ جو شاهه‘ ۾ ميران ٻائيءَ ۽ سھڻيءَ جي ڪردار کي تاريخي شاهدين سان پيڻيو آهي.

”ميران ٻائيءَ پنهنجي نڪاح ٻڌي مڙس کي پنهنجو مڙس قبول نه ڪيو هو. سھڻيءَ پنهنجي نڪاح ٻڌي مڙس ’ڏم‘ کي مڙس قبول نه ڪيو. سھڻيءَ کي درياھ پار ڪرڻو ٿي پيو. ميران جو عشق تخيل جي ڪئنواس تي ’عشق حقيقي‘ جي دعويٰ سان هو. پر سھڻيءَ جو عشق ’مجازي‘ صورت ۾ هو. جيستائين ميران ٻائيءَ يا شاهه عبداللطيف جي شاديءَ جو دائرو يا موضوع ساڳيو آهي، پر ٻيئي واقعا مفهوم جي اعتبار کان ’عشق حقيقي‘ تصوف، ويدانيت يا ڀڳتيءَ جي چوڌاري ٿي ٿا“ (6)

ميران پنهنجي عشق کي، عشق حقيقي سان ڳنڍي ڇڏيو يا ائين به چئي سگهجي ٿو ته، ميران پنهنجي شاديءَ جي ٻنڌڻ کان انڪار ڪري پنهنجو پاڻ، پنهنجي سماجي ٻيئيءَ / مڙس کي اربڻ کان انڪار ڪيو. پوءِ ان انڪار تي قائم رهڻ لاءِ هن محلن کي ڇڏيو يا مذهبي اڳواڻن کي محل ڇڏڻ لاءِ مجبور ڪيو. آخرڪار ميران جا ’ڀڄن‘ جهر جهنگ ڳانڍڻ لڳا ۽ هن کي ’آدرشي ڀڳتيائي‘ طور سماج قبول ڪيو. ميران جي ابتڙ سھڻيءَ پاڻ پنهنجي عشق کي ڪوبه سماجي عنوان يا تصوف جو پردو نه ڏنو پر هن پنهنجي شاديءَ کي نه مڃندي پنهنجي عشق جو اظهار ڪيو ۽ سماجي ظاهري مڙس جي ساٿ کان انڪار ڪيائين. شاعرن ان کي ڪهڙي طرح پيش ڪيو آهي، اها الڳ ڳالهه آهي. سھڻيءَ جي عشق کي مختلف پهلوئن کان بيان ڪري، تمثيلي طور تي تصوف جي گهراڻيءَ ۽ حقيقي عشق جي تڪليفن مشڪلاتن ۽ آزمائش کي ان سان ڳنڍيو ويو آهي.

سھڻيءَ ميهار جي ڪردارن کي مثبت نموني پيش ڪيو ويو آهي. اهي سھڻيءَ ميهار جي داستان جا صرف ٻه ڪردار نه آهن ان ۾ عام انساني ڪردارن سان گڏوگڏ درياھ جو ڪردار به آهي ۽ شاهه عبداللطيف ڀٽائيءَ سھڻيءَ جو مقابلو درياھ سان ڏيکاريو آهي. درياھ کي موجوده دور جي سماج سان به ڀيٽي سگهجي ٿو. ڇو ته شاهه جي

شاعري علامتي شاعري آهي، ان ڪري اهي علامتون ڪنهن به دور ۾ پراڻيون ناهن ٿينديون. سمڻي جو مقابلو يا اختلاف سندس گهر واري ٿم سان به آهي، سندس نٿان سان به آهي. شاهه عبداللطيف سماجي جوڙجڪ واري ماحول کي ۽ سماجي روايتن کي چٽيندي، سمڻيءَ کي انهن جو انڪاري ڏيکاريو آهي. ۽ عورت جي نفسياتي ۽ جذباتي رجحانن کي پڌرو ڪيو آهي.

”شاهه عبداللطيف پٺاڻي عورت کي عورت سمجهي ان جي جذبن ۽ احساسن، امنگن ۽ اڌمن جو عڪس پنهنجي شاعري ۾ اهڙي طرح پيش ڪيو آهي جو ڇڻ هو عورت جي نفسيات خاص طور، جنسي پهلوئن جو ماهر معلوم ٿئي ٿو. پنهنجي تيز نگاهه ۽ سپاءَ جي ڳوڙهي ڄاڻ جي مدد سان شاهه صاحب عورت جي عملي ازدواجي زندگيءَ کي تمام گهرائيءَ سان پروڙيو آهي.“ (7)

عام طور تي شاديءَ کان پوءِ عورت کان اها توقع ڪئي ويندي آهي ته هوءَ، گهر جي ذميواري پاڻ ادا ڪري، ساهرن جا سڀ ڪم ڪري، سڀني جو خيال رکي، رڌ پچاءَ کان وٺي گهر جي صفائي تائين سڀ ڪم پاڻ ڪري، ڪنهن کي شڪايت جو موقعو نه ڏئي. سماج ۾ عورت جي جذبات ۽ جنسي لاڙن تي نه ڳالهايو ويندو آهي ۽ عورت پاران اهڙو اظهار به معيوب سمجهيو ويندو آهي. پر شاهه عبداللطيف پٺاڻي، سڀني انساني جبلتن، عادت، اڌمن، احساسن سان گڏوگڏ عورت جي جنسي خواهش کي پڻ بيان ڪيو آهي، هوروح سان گڏوگڏ جسماني خواهشن کي نظرانداز نٿو ڪري.

”سنڌ جي سماجي ۽ ادبي تاريخ توڙي عمومي ماحول اهڙو ڪوبه قصو يا داستان نظر نٿو اچي جتي ڪنهن ڪنواريءَ چوڪريءَ ڪنهن چوڪري سان ائين عشق ڪيو هجي يا ڪنهن پريٽيل عورت پنهنجي مڙس کان سواءِ ڪنهن ٻئي مرد سان اهڙو نينهن لڳايو هجي ۽ وري اهڙي بيباڪيءَ سان ان جو اظهار ڪيو هجي. سنڌ جي سمورن مشهور عشقيه داستانن سؤرمين گهڻو ڪري پريٽيل آهن ۽ انهن جا محبوب انهن جا پنهنجا مڙس ئي آهن.“ (8)

روايتن جي بنهه ابتڙ شاهه عبداللطيف، زندگيءَ جي سڀني زاوين کي نظر ڀرڪندي، سمڻيءَ جو ڪردار نرالي انداز سان تخليق ڪيو آهي. سمڻي روايتي سماجي

ٻنڌڻ کان انڪار ڪندي، رسمي مڙس جي ساٿ کي رد ڪندي، ميهار سان ميلاپ کي پسند ڪري ٿي ۽ ان جي صحيح هجڻ جو اظهار به ڪري ٿي. سمڻي پاڻ کي ڏوهاري ڪري پيش نه ٿي ڪري. شاهه ان جي ڪردار کي ان جي جذبي کي سماجي مڃتا جي طور تي کڻي آيو آهي:

پليان پليو نه رهي نرتون نينهن نبار  
 گهڙان گهوريو جندڙوا اٿل مون اپار  
 (9) 'جنين من ميهار، هلڻ تنين حق ٿيو

سمڻي چوي ٿي ته سندس عشق روڪڻ سان نٿو روڪجي، ان جي اٿل اپار آهي، جنهن جي ڪا حد نه آهي. عشق جي روحاني ۽ جسماني ڪشش ٻنهي جو ذڪر ڪيل آهي.

سُر سمڻيءَ ۾ شاهه عبداللطيف ڀٽائي فرمائي ٿو ته:

گهڙو پڳو ته گهوريو، مڙ چور ٿئي چوڙو  
 طالب الموليٰ مُذڪر، اي ٻڌندن ٻوڙو  
 (10) ڪوڙو هيو ڏم، ڪوڙو، مون ميهار من ۾

هن بيت ۾ سمڻي، ڏم کي ڪوڙو قرار ڏيندي، اهو اظهار ڪري ٿي ته سندس من ۾ ميهار آهي ۽ ڏم سان دنياوي تعلق کي ڪوڙو قرار ڏي ٿي.

تڙ تڪڙ تار گهڙڻ، اي ڪاٺيارن ڪم  
 ڏه ڏه پيرا ڏينهن ۾، ڏي ڏوراپا ڏم  
 (11) عقل مت شرم، سيئي نينهن نهوڙيا

هن بيت ۾ شاهه لطيف بيان ڪري ٿو ته تار پاڻيءَ ۾ گهڙڻ، هر ڪنهن جي وس ۾ نه هوندو آهي، پاڻيءَ ۾ گهڙڻ لاءِ حوصلو ڪپي ۽ جنهن جي اندر ۾ ڪو غرض هوندو يا ڪو مقصد هوندو، ڪا تمنا، ڪا خواهش هوندي اهوئي بي ڊپو ٿي تار پاڻيءَ ۾ گهڙڻ جي همت ڪندو. سمڻي جي اندر ۾ ميهار سان ملاقات جي تڙپ هئي، جنهن جي ڪري هن پاڻي جي دهشت جي به پرواهه نه ڪئي. هن بيت ۾ ڏم جي مهڻن جو به ذڪر آهي ان مان ظاهر ٿئي ٿو ته، ڏم سمڻيءَ جي عشق کان واقف هو. ۽ اها به خبر هيس ته سمڻي روز ميهار سان ملاقات لاءِ درياھ پار ڪري وڃي ٿي. سمڻيءَ جو مقابلو، درياھ جي دهشت سان به آهي طوفان سان، بارش سان، ڪاري رات، سخت سيءَ سان



آهي. ان کان علاوه درياھ ۾ جيڪي جانور آهن، مڇيون، واڳون، سيسار، چرڪا، لوهڻيون، مڇ سڀ سمڻيءَ جي مقابلي ۾ آهن. سمڻي دريائي مخلوق جو ڪاڇ بڻجي ٿي وڃي پر ثابت قدمي نٿي ڇڏي.

شاهه، سمڻيءَ کي عاشق طور پيش ڪيو آهي ۽ عشق جي راه ۾ سمڻيءَ کي هر امتحان ۽ هر مشڪل ۾ اڏول بيٺل ڏيکاري ٿو. پنهنجي سوچ، پنهنجن جذبن ۽ پنهنجي مقصد کي سمڻي پاڻ صحيح ثابت ٿي ڪري. سمڻيءَ جي نظر ۾ دنيا وي، روايتي رشتا سندس دل جي رشتي جي اڳيان ڪوڙا ۽ عارضي آهن.

سر سمڻيءَ ۾ شاهه عبداللطيف ڀٽائيءَ جيڪا منظر ڪشي ڪئي آهي، اها پڻ اهميت رکي ٿي، جنهن مهل سر سمڻيءَ ۾ ڪيل منظر ڪشيءَ تي غور ڪجي ٿو ته دل دهلجي ٿي وڃي ۽ ان منظر ڪشيءَ تي غور ڪرڻ کان سواءِ سمڻيءَ جي ڪردار ۽ ان جي جذبي ۽ همت کي سمجهي ۽ محسوس نٿو ڪري سگهجي.

”ته سياري جي رات آهي، اپ ڪڪرن سان چانئجي ويو آهي، چوڌاري اوندھ اندوڪار لڳي پئي آهي، سخت طوفان پيو گهوگهات ڪري، درياھ مستن وانگر موج ۾ پيو جهولي، ڪنن جو ڪڙڪو پيو پوي، لهرون لوڏا پيون ڏين، ڪنوڙ جا چمڪاٽ پيا پون ۽ مينهن به اوھيڙا ڪيو پيو وسي، ڄڻ ته قدرت پنهنجي وس آھر سمڻيءَ کي سمجھائي رهي آهي، ته اڄ درياھ ۾ گھڙڙ جو خيال دل تان لاهي ڇڏي، پر سمڻي دهلجڻ جي نه هئي ۽ سنهن تي پوري هئي محبت ۾ محو ٿي، ڪچي گھڙي جي ڪل نه رکي، ڪنن ۾ ڪاهي پئي“ (12)

جنهن وقت شاهه لطيف، سمڻيءَ جي ٻڌڻ جو منظر بيان ٿو ڪري ته اهو پڻ نهايت اثرائتو آهي. عام طور تي شاعريءَ ۾ عورت جي حسن جي اپتار ڪيل هوندي آهي ۽ عورت کي نازڪ بڻائي پيش ڪيو ويندو آهي پر سمڻيءَ جو ڪردار انهن روايتي مثالن جي نفي ڪندي نظر اچي ٿو. هڪ عورت جيڪا عاشق آهي ۽ اها جڏهن پنهنجي زندگيءَ بابت پاڻ قدم کڻي ٿي ته بنهه ڊڄي نٿي، ان کي درياھ جون موجون ڊيچارڻ ۾ ناڪام ٿي ٿيون وڃن، سمڻيءَ جو دردناڪ موت به ان کي ختم ناهي ڪري سگهيو.

سياري سه رات ۾، جا گھڙي وسندي مينهن  
هلو ته پڇون سوهڻي، جا ڪر ڄاڻي نينهن  
جنهن کي راتو ڏينهن، ميهار ٿي من ۾

(13)

سمڻيءَ جي ڪردار جا انيڪ پهلو آهن، جن تي بحث ڪري سگهجي ٿو. هاڻ هن بيت ۾ شاهه سمڻيءَ کي عشق جي انتها تي وٺي پيو وڃي ۽ ان انتها تي هوبين کي مخاطب ٿيندي چوي ٿو ته: 'هلو ته پڇون سمڻي، جا ڪري ڄاڻي نينهن' شاهه لطيف سمڻيءَ جي ڪردار جي تخليق ڪرڻ کان پوءِ پاڻ خود به ان کان متاثر محسوس ٿئي ٿو. هو عشق جون رمزون بار يڪيون، حساسيت ۽ وحدانيت واري فڪر کي سمڻيءَ کان سکڻ ۽ پڇڻ پيو گهري.

بئي بيت ۾ چوي ٿو:

گهڙي گهڙو هٿ ڪري، الاهي ٺهاري  
 جَنگهه جَرَڪي وات ۾، سسي کي سيسار  
 چوڙا پيڙا چڪ ۾، لڙ ۾ لڙهيس وار  
 لکين ڇمٽيس لوهڻيون، ٿيلهيون ٿرڻون ڌار  
 مڙتا مڇ هڙا، پاڳا ٿيندي سمڻي (14)

هن بيت ۾ درياهي جانورن جو ذڪر آهي، هاڻي جيڪڏهن سمڻيءَ کي صرف علامتي ڪردار ٿي سمجهي ته پوءِ انهن جانورن کي ڪهڙي علامتن طور وضاحت ڪري سگهجي ٿو. اها ڳالهه پڻ تحقيق طلب آهي ته صرف سمڻيءَ کي جيڪڏهن علامتي ۽ روحاني نظر جي مطابق پرڪڻ ۽ سمجهڻ جي ڪوشش ڪجي ٿي ته پوءِ بيون شيون پردي ۾ هليون ٿيون وڃن پر جنهن وقت اسان سمڻيءَ کي انساني ڪردار طور پرڪڻ جي ڪوشش ڪريون ٿا ته پوءِ اهو موضوع وڌيڪ وسعت ۽ پکيڙ رکندو محسوس ٿئي ٿو. هونئن به ڪلاسيڪل شاعري گهڻ رخي هوندي آهي. ان ڪري جنهن وقت اسان سمڻيءَ کي عاشق عورت جي روپ ۾ تسليم ڪندي انهن جي محبت جي گهراڻي ۽ پنهنجي راءِ جي اظهار واري فلسفي کي سمجهڻ جي ڪوشش ڪريون ٿا ته پوءِ ان سان پيش ايندڙ مسئلا ۽ مشڪلاتون وڌيڪ چٽائي سان اسان جي نظرن جي اڳيان اچي ٿيون وڃن.

سمڻيءَ سان مقابلي ۾ ڪاري رات، سيارو، پاڻي جا ڪڙڪا، اونداهي ڪارا ڪُن، مستيءَ ۾ درياھ تار، طوفان، برسات، پاڻيءَ جو خوفناڪ آواز، پاڻيءَ جو زور، واسينگ نانگ، درندا، وڏا واڳو، سيسار، چرڪا، لوهڻيون، مڇيون، ٿيلهيون، مانگر مڇ، ان کان علاوه سماجي رشتا، مڙس، نٿان، سس، انهن رشتن جا روبا سماجي قاعده قانون، رسمون رواج، اخلاقي روايتون بندشون، پاپنديون، موجود آهن ۽ ٻئي طرف

سھڻي اڪيلي آھي. ان سان گڏ صرف ۽ صرف عشق آھي، محبوب سان ملڻ جي سک آھي، ھڪ مضبوط ڪيفيت آھي. سھڻي ڪٿي بہ انھن مشڪلاتن کان ڪيپائي نہ ٿي ۽ نہ ئي وري گھبرائي ٿي. ڊاڪٽر شاھنواز سوڍر پنھنجي تحقيقي مقالي ۾ سھڻيءَ جي ڪردار تي سماجي ۽ مذھبي لحاظ کان تفصيلي بحث ڪيو آھي.

”ھيءَ ڳالھ وسارڻ جھڙي نہ آھي تہ سھڻي سراپا تصوف جي پانڊيٽري ڪانہ ھئي، معاشرتي ۾ سندس حيثيت ھڪ سماجي انصاف جي حصول واري فريادي جي بہ ھئي، جنھن کي جيڪڏھن ملامت جي انداز ۾ ڏسجي تہ پوءِ ان کي بلاجواز باغياڻہ ڪردار بہ چئي سگھجي ٿو. اسان جي مفڪرن ۽ دانشورن خبر ناھي تہ چوان کي نظر انداز پئي ڪيو آھي. در حقيقت اسان جي ادبين ۽ شارحن سھڻيءَ جي فطري ۽ سماجي جذبن کي معرفت ۽ حقيقت ڏانھن منسوب ڪري تنقيد جي راھن کي بہ روڪي ڇڏيو. جنھن جي ڪري سر سھڻيءَ ۾ آيل مڙني ڪردارن جا اھي ڪارناما جيڪي سماجي رخ جا متقاضي ھئا، گھڻو ڪري اڄ تائين اوجھل رھيا آھن.“ (15)

ڪيفت شعوري ھجي يا لاشعوري، پر خطرا ۽ مشڪلاتون تہ حقيقت ۾ موجود ھوندا آھن. سھڻيءَ پنھنجي وجود جي خواهشن کي اھميت ڏئي ٿي. اھا ڳالھ ضروري آھي تہ وقت گذرڻ سان گڏ شين جي موضوعن جي ڪردارن جي نظريات تي تحقيق ٿيڻ سان انھن جي مختلف پھلوئن جي وضاحت ٿئي ٿي. گھڻ پاسائين تحقيق ڪردارن کي سمجھڻ ۾ آساني ٿي پيدا ڪري. انساني ڪردارن جي چنڊچاڻ انساني نفسيات مطابق ٿيڻ، ان کي حقيقت جي ويجهو ٿي آڻي ڇڏي. جڏھن تہ شاعريءَ ۾ موجود ڪردارن کي يا سھڻيءَ جي ڪردار کي جنھن وقت صرف ۽ صرف مذھبي يا ڪنھن بہ مذھبي فرقي جي نڪتہ نظر کان پرکجي ٿو تہ اھو الڳ معنيٰ رکي ٿو.

**نتيجو:** سھڻيءَ جو ڪردار ھڪ اھڙي عورت جو ڪردار آھي، جيڪا صديون اڳ پنھنجي حق لاءِ جھيڙو جوڻي ٿي. پنھنجي عقل، ھوش مرضي، اختيار کي پاڻ تسليم ڪندي، ان مطابق عمل ڪري ٿي. پنھنجي نفسياتي ذھني ۽ جسماني خواهشن جي حقيقتن کي رد نٿي ڪري پر مچائي ٿي. اھڙا مضبوط ۽ سگھارا ڪردار تمام گھٽ ٿا نظر اچن. صديون گذرڻ کان پوءِ بہ سھڻيءَ جي ڪردار جي تجزيي ۽ تحقيق ڪرڻ ۾

اسانڪي سماجي ريتن، رسمن بابت سوچڻو پوندو آهي، ڇو ته اهڙي بهادر عورت جو اسان وٽ ڪو مثال موجود نه آهي. سماج ۾ هيڻي عورت مڃتا ماڻيل آهي. عورت جي ڪمزور، لاچار ۽ فرمانبردار تصور کي ايترو ته ذهن تي مسلط ڪيو ويو آهي، جو انهن دائرن ۽ مخصوص تصورن کان ٻاهر جيڪا عورت نظر اچي ٿي. اها باغي تصور ڪئي ٿي وڃي. حالانڪه سهڻيءَ صرف اهو قدم ڪنيو آهي جو سماج پاران طئه ڪيل سنگ کي ٺڪرائيندي، پنهنجي خواهشن ۽ پسند مطابق پنهنجي محبوب سان رشتو جوڙي ٿي، ان سان ملڻ وڃي ٿي، صدين کان پوءِ به عورت جو اهڙو قدم جنهن کي اڄ جو سماج به مڃتا ڏيڻ لاءِ تيار ٿي نه آهي ۽ نه ئي ان عمل کي ساراهه جوڳو سمجهيو ٿو وڃي. جڏهن ته شاهه عبداللطيف ان جي ساراهه ڪري ٿو ۽ سهڻيءَ جي عمل کي فطرت جي عين مطابق سمجهندي ان تي لکي ٿو.

### حوالا

1. انسائيڪلوپيڊيا سنڌيانا، 'جلد ڏهون' سنڌي لئنگئيج اٿارٽي، حيدرآباد 2016ع ص 95 .
2. آڏواڻي، ڪلياڻ، 'شاهه جورسالو' سر سهڻي داستان پهريون بيت 01 ثقافت کاتو، حڪومت سنڌ ص 180
3. ساڳيو ص 181
4. ميمڻ، فهميده حسين، 'شاهه لطيف جي شاعريءَ ۾ عورت جو روپ'، پي ايڇ ڊي ٿيسز، شاهه لطيف چيئر ڪراچي يونيورسٽي، 1993 "ص - 318
5. ابڙو بدر 'سنڌ جو شاهه'، شاهه عبداللطيف ڀٽائي چيئر، ڪراچي يونيورسٽي، 2000ع، "ص 278"
6. ساڳيو، "ص 280،"
7. ڀٽو سليم، 'لات جا لطيف جي'، (ڀٽائي ايجوڪيشنل اينڊ سوشل ويلفيئر سوسائٽي، 1996ع، ص 01
8. ميمڻ فهميده حسين، 'شاهه لطيف جي شاعريءَ ۾ عورت جو روپ' - پي ايڇ ڊي ٿيسز سال 1993 "ص 319
9. آڏواڻي، ڪلياڻ، 'شاهه جورسالو' سر سهڻي داستان چوٿون بيت 06 ثقافت کاتو حڪومت سنڌ ص 200
10. ساڳيو ص 182
11. صديق محمد مسافر، سر سهڻي آرايچ ايم اينڊ برادرز پبلشرس اينڊ بڪ سيلرز اسٽيشنرز اينڊ مرچنٽس 1964. داستان ٽيون بيت 01 ص 42
12. ساڳيو، ص 17
13. آڏواڻي، ڪلياڻ، 'شاهه جورسالو' سر سهڻي داستان ٽيون بيت 11 ثقافت کاتو حڪومت سنڌ ص 193
14. ساڳيو ص 182
15. سوڀر، شاهنواز ڊاڪٽر 'سهڻيءَ جو سماجي ڪردار' - سنڌي ادب انسٽيٽيوٽ آف سنڌالاجي يونيورسٽي آف سنڌ جامشورو 1989/ص 162